



**ក្រសួងពាណិជ្ជកម្ម**  
Ministry of Commerce

លេខ ២៣៣ ព.ណ.ស.រ.ក. ្រក

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**  
**KINGDOM OF CAMBODIA**  
Nation - Religion - King

**របាយការណ៍ស្តីពី និងព័ត៌មានពាណិជ្ជកម្ម**  
លេខ ២៤៣.៣.៣៧.០១...  
ថ្ងៃទី ០៤ ខែ ១៤ ឆ្នាំ ២០១៣...  
បញ្ជូន.....

**ប្រកាសអន្តរក្រសួង**  
**ស្តីពី**

**ការកែសម្រួលនីតិវិធីក្នុងការបំពេញបែបបទនាំចេញទំនិញទៅក្រៅប្រទេស**

**រដ្ឋមន្ត្រី**  
**ក្រសួងសេដ្ឋកិច្ច និងហិរញ្ញវត្ថុ**

**ទេសរដ្ឋមន្ត្រី រដ្ឋមន្ត្រី**  
**ក្រសួងពាណិជ្ជកម្ម**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/១៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងពាណិជ្ជកម្ម
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ ស្តីពីប្រព័ន្ធហិរញ្ញវត្ថុសាធារណៈ
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៩១ អនក្រ.បក ចុះថ្ងៃទី០១ ខែសីហា ឆ្នាំ២០០៧ ស្តីពីការរៀបចំ និងការប្រព្រឹត្តទៅនៃក្រសួងពាណិជ្ជកម្ម

ទំព័រទី ១ នៃ ៤

- បានឃើញអនុក្រឹត្យលេខ ៥៩ អនក្រ.បក ចុះថ្ងៃទី២៩ ខែឧសភា ឆ្នាំ២០០៨ ស្តីពីការដំឡើងនាយកដ្ឋានកម្ពុជាត្រួតពិនិត្យទំនិញនីហាវណ អាហាវណ និងបង្ក្រាបការក្លែងបន្លំ(កាំកុងត្រូល) ឱ្យទៅជាអគ្គនាយកដ្ឋានកម្ពុជាត្រួតពិនិត្យទំនិញនីហាវណ អាហាវណ និងបង្ក្រាបការក្លែងបន្លំ(កាំកុងត្រូល) ចំណុះក្រសួងពាណិជ្ជកម្ម
- បានឃើញអនុក្រឹត្យលេខ ៨២ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីបទបញ្ជាទូទៅនៃគណនេយ្យសាធារណៈ
- បានឃើញបទបញ្ជាលេខ ០៤ បប ចុះថ្ងៃទី១៥ ខែវិច្ឆិកា ឆ្នាំ២០០៦ របស់រាជរដ្ឋាភិបាល ស្តីពីការពង្រឹងការគ្រប់គ្រងចំណូលមិនមែនសារពើពន្ធ
- បានឃើញប្រកាសអន្តរក្រសួងលេខ ០៤៤ MOC/SM 2007 ចុះថ្ងៃទី០៩ ខែកុម្ភៈ ឆ្នាំ២០០៧ ស្តីពីការកែសម្រួលការកំណត់កម្រៃគ្រប់គ្រងការនាំចេញ (Export Management Fee) និងសោហ៊ុយពាក់ព័ន្ធ របស់ក្រសួងសេដ្ឋកិច្ច និងហិរញ្ញវត្ថុ និងក្រសួងពាណិជ្ជកម្ម
- បានឃើញប្រកាសអន្តរក្រសួងលេខ ២៧៤ MOC/SM 2008 ចុះថ្ងៃទី០៩ ខែធ្នូ ឆ្នាំ២០០៨ ស្តីពីការកែសម្រួលការកំណត់កម្រៃគ្រប់គ្រងការនាំចេញ (Export Management Fee) របស់ក្រសួងសេដ្ឋកិច្ច និងហិរញ្ញវត្ថុ និងក្រសួងពាណិជ្ជកម្ម
- បានឃើញប្រកាសលេខ ១១២ MOC/SM 2013 ចុះថ្ងៃទី២៣ ខែឧសភា ឆ្នាំ២០១៣ របស់ក្រសួងពាណិជ្ជកម្ម ស្តីពីការកែសម្រួលនីតិវិធីចេញវិញ្ញាបនបត្របញ្ជាក់ប្រភពដើមទំនិញ
- យោងចំណាត់ការរបស់សម្តេចតេជោ នាយករដ្ឋមន្ត្រី ចុះថ្ងៃទី១៤ ខែវិច្ឆិកា ឆ្នាំ២០១៣ លើលិខិតលេខ ០១២ ព.ណ ខកល ចុះថ្ងៃទី១៣ ខែវិច្ឆិកា ឆ្នាំ២០១៣ របស់ក្រសួងពាណិជ្ជកម្ម ស្តីពីសំណើសុំគោលការណ៍លុបចោលការតម្រូវឱ្យមកសុំវិញ្ញាបនបត្របញ្ជាក់ប្រភពដើមទំនិញ ក្នុងករណីដែលប្រទេសនាំចូលមិនតម្រូវឱ្យមាន
- យោងតម្រូវការចាំបាច់របស់ក្រសួងពាណិជ្ជកម្ម និងក្រសួងសេដ្ឋកិច្ច និងហិរញ្ញវត្ថុ

**សម្រេច**

**ប្រការ ១ :**

ត្រូវបានកែសម្រួលការបង់កម្រៃសេវា និងនីតិវិធីសម្រាប់ការបំពេញបែបបទស្នើសុំវិញ្ញាបនបត្របញ្ជាក់ប្រភពដើមទំនិញនាំចេញទៅក្រៅប្រទេស ដែលអនុវត្តចំពោះក្រុមហ៊ុន និងអ្នកនាំចេញ សំដៅសម្រួលដល់ការនាំចេញពីព្រះរាជាណាចក្រកម្ពុជា ដូចខាងក្រោម ៖





ក. ក្រុមហ៊ុន និងអ្នកនាំចេញ ដែលមានបំណងនាំចេញទំនិញពីកម្ពុជា ទោះបីជាស្ថិត ឬមិនស្ថិតនៅ ក្រោមប្រព័ន្ធអនុគ្រោះពាណិជ្ជកម្មក៏ដោយ មិនតម្រូវឱ្យមកសុំវិញ្ញាបនបត្របញ្ជាក់ប្រភពដើមទំនិញពីក្រសួង ពាណិជ្ជកម្ម ឬការិយាល័យតំណាងរបស់ក្រសួងពាណិជ្ជកម្មប្រចាំតំបន់សេដ្ឋកិច្ចពិសេសឡើយ ក្នុងករណីក្រុម ហ៊ុន និងអ្នកនាំចេញ ពុំមានតម្រូវការចាំបាច់ ឬអាជ្ញាធរនៃប្រទេសនាំចូលពុំមានលក្ខខណ្ឌតម្រូវនូវវិញ្ញាបនបត្រ បញ្ជាក់ប្រភពដើមទំនិញ។

ខ. ក្រុមហ៊ុន និងអ្នកនាំចេញ ដូចបានបញ្ជាក់ក្នុងចំណុច ក. ខាងលើ ត្រូវផ្ញើលិខិតជូនដំណឹងមក ក្រសួងពាណិជ្ជកម្ម (តាមគំរូភ្ជាប់ជាឧបសម្ព័ន្ធនៃប្រកាសអន្តរក្រសួងនេះ) ក្នុងរយៈពេល ៣០ (សាមសិប) ថ្ងៃ យ៉ាងយូរ គិតចាប់ពីថ្ងៃនាំចេញទំនិញ ដើម្បីក្រសួងពាណិជ្ជកម្មមានមូលដ្ឋានស្រង់ស្ថិតិ និងធ្វើការកាត់សន្និធិ វត្ថុធាតុដើមនាំចូលប្រចាំខែរបស់ក្រុមហ៊ុន។

គ. ចំពោះក្រុមហ៊ុន និងអ្នកនាំចេញដែលមិនស្នើសុំវិញ្ញាបនបត្របញ្ជាក់ប្រភពដើមទំនិញ ត្រូវបំពេញ កាតព្វកិច្ចបង់កម្រៃគ្រប់គ្រងការនាំចេញ (Export Management Fee) ដែលកំណត់ដោយប្រកាសអន្តរក្រសួង លេខ ២៧៤ MOC/SM2008 ចុះថ្ងៃទី០៩ ខែធ្នូ ឆ្នាំ២០០៨ ស្តីពីការកែសម្រួលការកំណត់កម្រៃគ្រប់គ្រងការ នាំចេញ (Export Management Fee) របស់ក្រសួងសេដ្ឋកិច្ច និងហិរញ្ញវត្ថុ និងក្រសួងពាណិជ្ជកម្ម និងត្រូវ បានលើកលែងការបង់កម្រៃសេវារដ្ឋបាល (Administrative Fee)។ នាយកដ្ឋានជំនាញត្រូវពិនិត្យ និងគណនាកម្រៃ គ្រប់គ្រងការនាំចេញ ដោយយោងតាមខ្លឹមសារប្រកាសរួមលេខ ៩៨៥ សហវ.ប្រក ចុះថ្ងៃទី២៨ ខែធ្នូ ឆ្នាំ២០១២ ស្តីពីការផ្តល់សេវាសាធារណៈរបស់ក្រសួងពាណិជ្ជកម្ម និងលិខិតបទដ្ឋានគតិយុត្តពាក់ព័ន្ធដទៃទៀត ដែលស្ថិត នៅជាធរមាន។

ឃ. ការបង់កម្រៃគ្រប់គ្រងការនាំចេញ ត្រូវធ្វើឡើងនៅបញ្ចប់បង់ប្រាក់នៃនាយកដ្ឋានគណនេយ្យ និង ហិរញ្ញវត្ថុ នៃក្រសួងពាណិជ្ជកម្ម ឬនៅការិយាល័យតំណាងរបស់ក្រសួងពាណិជ្ជកម្មប្រចាំតំបន់សេដ្ឋកិច្ចពិសេស ដោយផ្អែកតាមបរិមាណ និងយថាប្រភេទទំនិញ ដែលមានចែងនៅក្នុងវិក្កយបត្រពាណិជ្ជកម្ម និងកំណត់ហេតុរួម ស្តីពីការត្រួតពិនិត្យទំនិញរវាងអគ្គនាយកដ្ឋានគយ និងរដ្ឋាករកម្ពុជា និងអគ្គនាយកដ្ឋានកម្ពុជាត្រួតពិនិត្យទំនិញ នីហរវណ អាហរវណ និងបង្ក្រាបការក្លែងបន្លំ(កាំកុងត្រូល)។

**ប្រការ ២ :**

ក្រុមហ៊ុន និងអ្នកនាំចេញ ត្រូវបង់កម្រៃគ្រប់គ្រងការនាំចេញក្នុងរយៈពេល ៣០(សាមសិប) ថ្ងៃ យ៉ាងយូរ ក្រោយពីការនាំចេញទំនិញ។ ក្នុងករណីហួសកាលបរិច្ឆេទកំណត់ខាងលើ ក្រុមហ៊ុន និងអ្នកនាំចេញ នឹងត្រូវទទួល ការព្រមាន ឬផ្អាកសិទ្ធិនាំចេញទំនិញជាបណ្តោះអាសន្ន ឬជាស្ថាពរ។

**ប្រការ ៣ :**

បទប្បញ្ញត្តិទាំងឡាយណា ដែលមានខ្លឹមសារផ្ទុយនឹងប្រកាសអន្តរក្រសួងនេះ ត្រូវទុកជានិរាករណ៍។

**ប្រការ ៤ :**

អគ្គលេខាធិការ នាយកខុទ្ទកាល័យ អគ្គនាយក អគ្គាធិការ ប្រធាននាយកដ្ឋាន តំណាងរបស់ក្រសួង ពាណិជ្ជកម្មប្រចាំតំបន់សេដ្ឋកិច្ចពិសេស និងប្រធានអង្គភាពពាក់ព័ន្ធ ក្រោមឱវាទក្រសួងពាណិជ្ជកម្ម និងក្រោម ឱវាទក្រសួងសេដ្ឋកិច្ច និងហិរញ្ញវត្ថុ ត្រូវអនុវត្តប្រកាសអន្តរក្រសួងនេះ ឱ្យមានប្រសិទ្ធភាព ចាប់ពីថ្ងៃចុះហត្ថលេខា តទៅ។

រាជធានីភ្នំពេញ, ថ្ងៃទី ២៩ ខែ វិច្ឆិកា ឆ្នាំ ២០១៣

រដ្ឋមន្ត្រី *Chanthol*  
ក្រសួងសេដ្ឋកិច្ច និងហិរញ្ញវត្ថុ



បណ្ឌិត. អូន ព័ន្ធមុនីរ័ត្ន

លោករដ្ឋមន្ត្រី រដ្ឋមន្ត្រី  
ក្រសួងពាណិជ្ជកម្ម



*Chanthol*  
ស៊ុន បាវ៉ាច័យ

**ចម្លងជូន:**

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- ខុទ្ទកាល័យសម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី
- អាជ្ញាធរសវនកម្មជាតិ
- ក្រសួង ស្ថាប័នពាក់ព័ន្ធ
- អង្គភាពប្រឆាំងអំពើពុករលួយ
- គ្រប់រដ្ឋបាលរាជធានី ខេត្ត
- សភាពាណិជ្ជកម្មកម្ពុជា
- សមាគមរោងចក្រកាត់ដេរសម្លៀកបំពាក់នៅកម្ពុជា  
«ដើម្បីជូនជ្រាប»
- ដូចប្រការ ៤ «ដើម្បីមុខការ»
- ឯកសារ កាលប្បវត្តិ

**គំរូលិខិតជូនដំណឹងភ្ជាប់នឹងប្រកាសអន្តរក្រសួងលេខ...២៣៣... ពណ.បអព ជបក**  
**ចុះថ្ងៃទី ២៥ ខែ វិច្ឆិកា ឆ្នាំ២០១៣**

1.Exporter (name, full address, country)	Reference :		
2.Consignee (name, full address, country)	4.Country of Origin <i>Kingdom of Cambodia</i>	5.Country of destination	
3.Place and date of shipment – Means of transport	6.Supplementary details		
7.Mark and numbers	8.Number and kind of packages, description of goods	9.Quantity	10.FOB Value US\$



*Kh*  
*P*